

निरन्तर प्रगति के पथ पर

इलाहाबाद बैंक का व्यवसाय ` 184000 करोड़ से अधिक हुआ

- इलाहाबाद बैंक ने पहली तिमाही में परिचालन लाभ में 19.29% की वृद्धि दर्ज की।
- पहली तिमाही में निवल लाभ में 14.62% की वृद्धि हुई।
- निवल ब्याज आय में 35.18% की वृद्धि हुई।
- निवल ब्याज मार्जिन बढ़कर 3.10% हो गया।
- प्रति शेयर आय बढ़कर ` 7.77 हो गयी।

जून 2010 को समाप्त तिमाही हेतु कार्यनिष्पादन की विशेषताएँ

- बैंक का व्यवसाय पिछले वर्ष के ` 150403 करोड़ के सापेक्ष बढ़कर 30.06.2010 को यथास्थिति को ` 184039 करोड़ हो गया जो वर्ष दर वर्ष आधार पर 22.36% की वृद्धि दर्शाता है।
- बैंक की जमाराशियाँ 30.06.2009 को यथास्थिति ` 89401 करोड़ एवं 31.03.2010 को ` 106056 करोड़ से बढ़कर 30.06.2010 को ठ 108320 करोड़ हो गई।
- वर्ष-दर-वर्ष आधार पर कुल जमाराशियों में 21.16 % की वृद्धि हुई।
- सकल ऋण 30.06.2009 को यथास्थिति ` 61002 करोड़ एवं 31.03.2010 को यथास्थिति ` 72437 करोड़ के सापेक्ष 30.06.2010 को यथास्थिति ` 75718 करोड़ रहा।
- वर्ष दर वर्ष आधार पर सकल ऋण में 24.12 % की वृद्धि हुई।
- ऋण जमा अनुपात पिछले वर्ष की समरूप अवधि के 69% के सापेक्ष जून 2010 के अंत में बढ़कर 70.30 % रहा।
- परिचालन लाभ अप्रैल-जून, 2009 के ` 591 करोड़ से बढ़कर अप्रैल-जून 2010 के दौरान ` 705 करोड़ हो गया जो इस अवधि में 19.29 % की वृद्धि दर्शाता है।
- बैंक का निवल लाभ वर्ष-दर-वर्ष आधार पर 14.62% की वृद्धि दर्ज करते हुए अप्रैल-जून 2010 के दौरान ` 347 करोड़ रहा जबकि यह पिछले वर्ष की समरूप अवधि में ` 303 करोड़ था।
- सकल अग्रिमों की तुलना में सकल एनपीए जून 2009 के अंत के 1.79 % एवं मार्च 2010 के अंत के 1.69 % के सापेक्ष जून 2010 के अंत में और घटकर 1.50% रह गया।

- निवल अग्रिमों की तुलना में निवल एनपीए जून 2010 के अंत में **0.41 %** रहा ।
- निवल ब्याज मार्जिन (NIM) पिछली समरूप तिमाही के 3.00 % के सापेक्ष 30.06.2010 को समाप्त तिमाही में सुधरकर **3.10%** रहा।
- गैर-निधि गैर-ब्याज आय 2010-2011 की पहली तिमाही के दौरान ` **299 करोड़** रही ।
- औसत कार्यशील निधि के सापेक्ष परिचालन व्यय पिछले वर्ष की समरूप अवधि के **1.65 %** के सापेक्ष घटकर तिमाही के दौरान **1.49 %** हो गया।

शेयरधारिता मूल्य :

- प्रति शेयर आय 30.06.2009 को यथास्थिति ` **6.78** से बढ़कर 30.06.2010 को यथास्थिति ` **7.77** हो गई।
- आस्तियों पर प्रतिफल 30.06.2010 को यथास्थिति **1.16%** रहा।
- प्रति शेयर बही मूल्य 30.06.2009 को यथास्थिति ` **137.75** से बढ़कर जून 2010 को यथास्थिति ` **159.02** हो गया।
- पूंजी पर्याप्तता **9%** के निर्धारित मानदण्ड के सापेक्ष 30.06.2009 को यथास्थिति **12.54 %** से बढ़कर 30.06.2010 को **13.55%** हो गई।

नई पहल

- बैंक ने अपनी प्रणाली में जून 2010 को समाप्त तिमाही के दौरान **30** नई शाखाएँ जोड़ीं जिससे शाखाओं की संख्या बढ़कर **2316** (हांग कांग स्थित एक शाखा को छोड़कर) हो गई जिसमें से **25** शाखाएँ वर्तमान विस्तार पटलों को उन्नत कर बनाई गई हैं।
- बैंक के पास **67** नई शाखाएँ खोलने हेतु प्राधिकार पत्र हैं जिनमें से दिनांक 19.07.2010 को 2 शाखाएँ (उडुप्पी शाखा, मंडलीय कार्यालय, बंगलुरु के अंतर्गत तथा खरार शाखा, मंडलीय कार्यालय, लुधियाना के अंतर्गत) खोली गई।
- बैंक ने प्राथमिकता क्षेत्र ऋण के अंतर्गत क्लिनिक/नर्सिंग होम स्थापित करने के लिए डॉक्टरों/मेडिकल प्रैक्टिशनरों के वित्तपोषण को बढ़ावा देने के लिए “क्लिनिक/नर्सिंग होम इत्यादि हेतु डॉक्टरों/मेडिकल प्रैक्टिशनरों के वित्तपोषण हेतु योजना” नामक नई योजना प्रारंभ की है।
- बैंक ने व्यावसायिक प्रतिनिधियों के माध्यम से बायोमेट्रिक स्मार्ट कार्ड सोल्युशन को अपनाते हुए आईटी सुविधायुक्त वित्तीय समावेशन के कार्यान्वयन द्वारा वित्तीय समावेशन के बड़े लक्ष्यों को प्राप्त करने के लिए कदम उठाए हैं। बैंक ने अपने 4 अग्रणी जिलों में इस संबंध में पायलट प्रोजेक्ट प्रारंभ किये हैं।
- बैंक ने कृषि ऋण माफी एवं ऋण राहत योजना 2008 के अंतर्गत अन्य किसानों को पात्र राशि पर भारत सरकार की 25 प्रतिशत की राहत के अतिरिक्त और 25 प्रतिशत राहत उपलब्ध कराने के लिए विशेष एकबारगी समझौता योजना तैयार की है।
- हमने अपनी सीबीएस शाखाओं के माध्यम से चौधरी चरण सिंह युनिवर्सिटी मेरठ, इन्फोटेक एजुकेशन सोसाइटी (भोपाल), बिहार विद्यालय परीक्षा समिति (हायर सेकेन्ड्री), बिहार विद्यालय परीक्षा समिति (सीनियर सेकेन्ड्री) तथा आईआईआईटीडीएम, जबलपुर के विद्यार्थियों को ऑनलाइन फीस जमा करने की सुविधा उपलब्ध कराई है।

- बंगलुरु में दिनांक 04.06.2010 को केन्द्रीय संसाधन केन्द्र (सीपीएच) का उद्घाटन किया गया। फिलहाल सीपीएच बंगलुरु नगर स्थित शाखाओं के आवक एवं जावक समाशोधन लेनदेनों की देखभाल कर रहा है।
- नकदी प्रबंधन सेवाएँ 1 केन्द्र (हब) तथा 32 विकेन्द्रों (स्पोकस) पर उपलब्ध कराई जा रही हैं। वृहद आरटीजीएस/एनईएफटी सुविधा द्वारा ग्राहकों को तीव्र धन प्रेषण सुविधा उपलब्ध कराई जा रही है।
- बैंक की सभी सीबीएस शाखाओं में ग्राहकों को एनईएफटी के माध्यम से उपलब्ध निधि अंतरण की सुविधा का समय बढ़ाकर सप्ताह के दिनों में प्रातः 9 बजे से सायं 7 बजे तक एवं शनिवार को प्रातः 9 बजे से अपराह्न 1.00 बजे तक कर दिया गया है।
- बैंक की सीबीएस शाखाओं के ग्राहकों को 24 X 7 आधार पर इंटरनेट बैंकिंग चैनल के माध्यम से प्रत्यक्ष कर (सीबीडीटी) तथा अप्रत्यक्ष कर (सीबीईसी) के ऑन लाइन भुगतान की सुविधा उपलब्ध कराई गई है।
- बैंक ने अनिवासी भारतीयों/भारतीय मूल के व्यक्तियों को आवासीय वित्तीय सुविधा उपलब्ध कराने के लिए “एनआरआई/पीआईओ हेतु गृह वित्त योजना” नामक नई खुदरा वित्त योजना प्रारंभ की है।
- बैंक ने “उच्च समृद्ध व्यक्तियों (एचएनआई) हेतु प्रीमियम गृह वित्त योजना” नामक एक और नई योजना प्रारंभ की है।
- बैंक ने तिमाही के दौरान मैसर्स रसनडिक इंजीनियरिंग इंडस्ट्रीज इंडिया लि. के साथ समझौते (टाई-अप) को अंतिम रूप दे दिया है जिससे कि “ऑलबैंक वाणिज्यिक वाहन वित्त योजना” के अंतर्गत उनके वाहनों का वित्तपोषण किया जा सके।
- इंटरनेट के माध्यम से खुदरा ऋणों हेतु ऑन लाइन आवेदनों की सुविधा 27 केन्द्रों पर प्रारंभ कर दी गई है।
- ऑलबैंक स्वर्ण की “स्वर्ण सिक्कों की खुदरा बिक्री योजना” के अंतर्गत बैंक ने 7444 स्वर्ण सिक्कों की बिक्री की जिनका कुल वजन 54.674 किलोग्राम था।
- जीवन बीमा पॉलिसी की बिक्री हेतु भारतीय जीवन बीमा निगम के साथ हुए समझौते (टाई-अप) के अंतर्गत बैंक ने अप्रैल-जून 2010 की तिमाही के दौरान वर्ष दर वर्ष आधार पर 76.88 प्रतिशत की वृद्धि दर्ज करते हुए रु. 21.08 करोड़ की प्रीमियम राशि का संग्रहण किया।

सामाजिक बैंकिंग :

- प्राथमिकता क्षेत्र ऋण 30.06.2009 को यथास्थिति ` 20855 करोड़ से बढ़कर 30.06.2010 को यथास्थिति ` 24726 करोड़ हो गया जो वर्ष-दर-वर्ष आधार पर कुल मूल्य की दृष्टि से ` 3871 करोड़ की वृद्धि दर्शाता है। ((प्रतिशत में वृद्धि - 18.56 %)
- बकाया कृषि ऋण जून 2009 अंत को यथास्थिति ` 9575 करोड़ से बढ़कर जून 2010 के अंत में ` 11598 करोड़ हो गया जिससे ववर्ष-दर-वर्ष आधार पर कुल मूल्य की दृष्टि से ` 2023 करोड़ ((प्रतिशत में वृद्धि - 21.13 %) की वृद्धि दर्ज हुई।
- सूक्ष्म एवं लघु उद्यमियों को ऋण जून 2009 के ` 4885 करोड़ से बढ़कर जून 2010 में ` 8532 करोड़ हो गया जिससे वर्ष-दर-वर्ष आधार पर कुल मूल्य की दृष्टि से ` 3647 करोड़ (प्रतिशत में वृद्धि -74.66 %) की वृद्धि दर्ज हुई।

प्रौद्योगिकी पहल :

- बैंक ने अपने 100% व्यवसाय को कंप्यूटरीकरण के अंतर्गत लाते हुए भारत स्थित अपनी सभी 2316 शाखाओं एवं 69 विस्तार पटलों, 41 करेंसी चेस्टों एवं क्षेत्र/मंडलीय कार्यालयों को कंप्यूटरीकृत कर दिया है।
- बैंक ने सीबीएस कार्यान्वयन को तीव्र किया है एवं 1116 शाखाओं/कार्यालयों को इसके के अंतर्गत लाते हुए बैंक के 84.02% व्यवसाय को सीबीएस के अंतर्गत लाया जा चुका है।
- ग्राहकों द्वारा अपनी सुविधानुसार देश के किसी भी स्थान से सीबीएस शाखाओं के माध्यम से झंझरहित इंटरनेट बैंकिंग, एसएमएस बैंकिंग एवं करों का ई-भुगतान(प्रत्यक्ष एवं अप्रत्यक्ष) किया जा सकता है। 28000 से अधिक ग्राहक इंटरनेट बैंकिंग डिलिवरी चैनल का उपयोग कर रहे हैं।
- हमारी सभी सीबीएस शाखाओं के ग्राहकों हेतु तत्काल एटीएम सह डेबिट कार्ड सुविधा प्रारंभ की गई है। बैंक ने अपने ग्राहकों को 1.71 लाख तत्काल एटीएम कार्ड सहित 7.01 लाख से अधिक एटीएम-सह-डेबिट कार्ड जारी किए हैं।
- सभी सीबीएस शाखाओं में आरटीजीएस//एनईएफटी निधि अंतरण सुविधा लागू की गई है।
- हमारे इंटरनेट बैंकिंग ग्राहकों को आरटीजीएस /एनईएफटी के माध्यम से ऑन-लाइन निधि अंतरण की सुविधा उपलब्ध कराई जाती है।
- बैंक ने अपने ग्राहकों के लिए ऑन लाइन पेमेंट गेटवे सेवाएं शुरू की हैं जिससे वे 490 व्यापारियों को बिलकर्ता के स्थल पर ही अपने खाते से तुरंत नामे करते हुए तत्काल भुगतान कर सकें।
- बैंक ने मे.यू ए ई एक्सचेंज एंड फाइनोंशियल सर्विसेज लि. के साथ एक्सप्रेस मनी और मनीग्राम चैनलों के माध्यम से इनवर्ड मनी ट्रांसफर सिस्टम हेतु गठबंधन किया है।

खुदरा ऋण :

- खुदरा ऋण के अंतर्गत जून'10 तक कुल संवितरण पिछले वर्ष की समान अवधि के दौरान 470.35 करोड़ के सापेक्ष वर्ष दर वर्ष आधार पर 42.69% की वृद्धि दर्ज करते हुए 671.83 करोड़ रहा।
- दिनांक 30 जून, 2010 को यथास्थिति खुदरा ऋण के अंतर्गत कुल बकाया पिछले वर्ष की समान तिमाही के 8348.96 करोड़ के सापेक्ष वर्ष दर वर्ष आधार पर 25.98% की वृद्धि दर्शाते हुए 10517.77 करोड़ रहा।
- बैंक के देशभर में 27 केंद्रीयकृत रिटेल बैंकिंग बुटीकों (सीआरबीबी) और 75 रिटेल बैंकिंग बुटीकों (आरबीबी) के माध्यम से खुदरा ऋण के लिए समर्पित सुपुर्दगी चैनल हैं। अन्य सभी शाखाएं भी खुदरा ऋण संस्वीकृत और संवितरित करने के लिए प्राधिकृत हैं।
- बैंक ने खुदरा ऋण के अंतर्गत 5000.00 करोड़ के संवितरण का लक्ष्य रखा है जो वित्त वर्ष 2009-10 की उपलब्धि से 58.78% अधिक है।
- बैंक चालू वित्त वर्ष के दौरान 39% की वृद्धि का लक्ष्य रखते हुए मार्च, 2011 तक खुदरा ऋण वर्ग में 14000.00 करोड़ की ऋण राशि के स्तर को प्राप्त करने हेतु प्रयत्नशील है।

मानव संसाधन विकास :

- बैंक ने अपने आंतरिक प्रशिक्षण प्रतिष्ठानों के माध्यम से जून, 2010 को समाप्त तिमाही के दौरान 2326 कार्मिकों (1863 अधिकारी, 362 अवार्ड स्टाफ एवं 101 गैर-कर्मचारी) को प्रशिक्षण प्रदान किया।

- बैंक ने केन्द्रीय अन्वेषण ब्यूरो (सीबीआई) के अधिकारियों के लिए दिनांक 17-21 मई, 2010 के दौरान बैंक के स्टाफ कॉलेज, कोलकाता में बैंकिंग परिचालन पर एक विशेष प्रशिक्षण कार्यक्रम आयोजित किया जिसमें सीबीआई के 20 अधिकारियों एवं प्रवर्तन निदेशालय के 3 कार्मिकों ने सहभागिता की।
- बैंक के स्टाफ कॉलेज, कोलकाता में एनएसडीएल द्वारा विशेष एनसीडीओ प्रशिक्षण कार्यक्रम आयोजित किया गया जिसमें 12 अधिकारियों ने सहभागिता की।
- 990 अधिकारियों (स्केल-I) और 990 सिंगल विण्डो ऑपरेटर 'ए' (लिपिकीय संवर्ग) की भर्ती की प्रक्रिया पूर्ण होने वाली है। इस बीच, दिनांक 30.06.2010 को यथास्थिति 107 कृषि क्षेत्राधिकारियों को नियुक्ति दे दी गई है।

जोखिम प्रबंधन :

- भारिबैंक के निदेशानुसार, बासेल-II मानदण्डों को निम्नांकित जोखिम प्रबंधन दृष्टिकोण के साथ बैंक में लागू कर दिया गया है :

मानकीकृत दृष्टिकोण	ऋण जोखिम हेतु
मानकीकृत दृष्टिकोण (अवधि आधारित)	बाजार जोखिम हेतु
प्राथमिक संकेतक दृष्टिकोण	परिचालनगत जोखिम हेतु
- बैंक में बाजार अनुशासन का पालन सभी आवश्यक प्रकटीकरणों को बैंक की वार्षिक रिपोर्ट में प्रकाशन के साथ-साथ वेबसाइट पर अपलोड करके किया जाता है।
- एडवांस्ड एप्रोचेज में परिवर्तन प्रक्रियाधीन है जिसके लिए प्रौद्योगिकी आधारित एमआईएस का क्रियान्वयन तीव्र गति से जारी है।

भावी योजनाएं

- बैंक ने मार्च, 2011 तक ` 2,20,000 करोड़ के व्यवसाय की प्राप्ति और दिसम्बर, 2010 के भीतर अपनी सभी शाखाओं /कार्यालयों को सीबीएस प्लेटफार्म पर लाने का वास्तविकता पर आधारित लक्ष्य निर्धारित किया है।
- बैंक ने वर्तमान वित्तीय वर्ष में और 100 एटीएम स्थापित करने की योजना तैयार की है और युवा पीढ़ियों को आकर्षित करने के लिए इनमें से 25 एटीएम बायोमेट्रिक सुविधायुक्त होंगे।
- बैंक ने ढाका, बंगलादेश में एक विदेशी शाखा खोलने के साथ-साथ शेनझेन, चीन स्थित अपने प्रतिनिधि कार्यालय को शीघ्र ही एक पूर्ण शाखा में परिवर्तित करने की योजना बनाई है जिसके लिए प्रारंभिक कार्रवाई जारी है।
- बैंक अपनी “ वाणिज्यिक वाहन ऋण योजना ” के अन्तर्गत वाहन ऋण में बढ़ोतरी करने के उद्देश्य से प्रतिष्ठित भारतीय वाहन निर्माण कंपनी “ मेसर्स यूआरएएल इण्डिया लि.” के साथ शीघ्र ही टाई-अप व्यवस्था करने जा रहा है।

प्रचार विभाग,
प्रधान कार्यालय, कोलकाता
दिनांक : 23 जुलाई, 2010